

राष्ट्रीय कृषि विमा योजनेअंतर्गत कृषि विमा कंपनीकडून
प्रसिद्धीसाठी करण्यात आलेल्या खर्चातील राज्य शासनाच्या
हिश्याची रक्कम भारतीय कृषि विमा कंपनीस अदा
करणेबाबत

महाराष्ट्र शासन

कृषि, पशुसंवर्धन, दुग्धव्यवसाय विकास व मत्स्यव्यवसाय विभाग

शासन निर्णय क्रमांक-एनएआयएस-२०१०/प्र.क्र.७/११-अ

मंत्रालय विस्तार, मुंबई - ४०००३२

दिनांक - ३० मार्च, २०१०

वाचा:- १) भारतीय कृषि विमा कंपनी लि., मुंबई यांचे पत्र क्र.एमआरओ/८७३२/१०, दि.१० फेब्रुवारी, २०१०
२) आयुक्त (कृषि), म.रा., पुणे यांचे पत्र क्रमांक राकृवियो/सां-८/राशाहि/प्रसिद्धी खर्च/७२/२०१०,
दि.६ मार्च, २०१०

प्रस्तावना :-

राज्यामध्ये रब्बी हंगाम १९९९ पासून राष्ट्रीय कृषि विमा योजना राबविण्यात येत आहे. या योजनेमध्ये अधिसूचित करण्यात आलेल्या पिकांसाठी विमा उतरविलेल्या शेतक-यांना त्यांच्या पिकांच्या झालेल्या नुकसानी प्रित्यर्थ योजनेच्या तत्वानुसार देय झालेली नुकसान भरपाई अदा करण्यात येते. एकूण नुकसान भरपाई मधून शेतक-यांकडून प्राप्त झालेल्या विमा हप्त्याची रक्कम वगळून उर्वरित नुकसान भरपाई केंद्र व राज्य शासनाकडून भारतीय कृषि विमा कंपनीला समान हिश्यात (५०:५०) अदा करण्यात येते. राष्ट्रीय कृषि विमा योजनेअंतर्गत योजनेच्या प्रसिद्धीसाठी करण्यात आलेल्या खर्चातील राज्य शासनाच्या हिश्याची रक्कम भारतीय कृषि विमा कंपनीला अदा करण्याची बाब शासनाच्या विचाराधीन होती.

शासन निर्णय :-

राष्ट्रीय कृषि विमा योजनेंतर्गत योजनेची प्रसिद्धी करण्यासाठी होणाऱ्या खर्चाचा केंद्र व राज्य शासनाने ५०:५० टक्के प्रमाणे भार सोसावयाचा आहे. सन २०००-२००१ मध्ये योजनेच्या प्रसिद्धीसाठी राज्य शासनाने रु.२४.५० लाख इतकी रक्कम भारतीय कृषि विमा कंपनीला अदा केली आहे.

सन २००४-०५ ते २००७-०८ पर्यंत कृषि विमा कंपनीने योजनेच्या प्रसिद्धीसाठी रु.४८,०७,५८०.८८ खर्च केले असून यातील राज्य शासनाचा हिस्सा रु.२४,०३,७९०.४४ आहे. सन २००८-०९ मध्ये कृषि विमा कंपनीने योजनेच्या प्रसिद्धीसाठी रु.६,९१,६०५/- खर्च केले असून यातील राज्य शासनाचा हिस्सा रु.३,४५,८०२.५० आहे. अशा प्रकारे कृषि विमा कंपनीने सदर योजनेच्या प्रसिद्धीसाठी खर्च केलेल्या रकमेपैकी राज्य शासनाच्या हिश्याची एकूण रु.२७,४९,५९२.४४ इतकी रक्कम आहे.

भारतीय कृषि विमा कंपनीला योजनेच्या प्रसिद्धीसाठी अदा केलेली रक्कम व भारतीय कृषि विमा कंपनीने खर्च केलेली रक्कम यातील फरकाची रक्कम रु.२,९९,५९२.९४ (अक्षरी रुपये दोन लाख नव्याणव हजार पाचशे ब्याणव आणि पैसे चौऱ्याणव फक्त) माहे मार्च, २०१० मध्ये मासिक निधी वितरण प्रणालीद्वारे मंजूर केल्यानुसार भारतीय कृषि विमा कंपनीस अदा करण्यास शासन मंजूरी देण्यात येत आहे.

२. यावरील खर्च खालील लेखाशिर्षाखाली सन २००९-१० करिता मंजूर अर्थसंकल्पीय तरतूदीतून भागविण्यात यावा.

मागणी क्रमांक डी-३

२४०१- पीक संवर्धन , ११०- पीक विमा

(००) (०४) पीक विमा फंडातून दाव्यापोटी देण्यात येणारी नुकसान भरपाई

(२४०१ ३४११) दत्तमत, ३२- अंशदान (योजनेतर)

३. सदर प्रयोजनार्थ सहाय्यक संचालक (लेखा), कृषि आयुक्तालय, महाराष्ट्र राज्य, पुणे यांना आहरण व संवितरण अधिकारी म्हणून घोषित करण्यात येत आहे. त्यांनी पिक विमा योजनेअंतर्गत प्रसिद्धी करण्यासाठी आलेल्या खर्चाची रक्कम रु.२,९९,५९२.९४ (अक्षरी रुपये दोन लाख नव्याण्णव हजार पाचशे ब्याण्णव आणि पैसे चौन्याण्णव फक्त) जिल्हा कोषागार अधिकारी, पुणे या कार्यालयातून काढून धनादेशाद्वारे भारतीय कृषि विमा कंपनी लि., मुंबई यांना अदा करावी व त्याबाबत शासनास अवगत करावे.

४. हा शासन निर्णय वित्त विभागाच्या मान्यतेने व त्यांचा अनौपचारिक संदर्भ क्रमांक ९३/१०/व्यय-१, दि.३० मार्च, २०१० अन्वये निर्गमित करण्यात येत आहे.

५. सदर शासन निर्णय महाराष्ट्र शासनाच्या www.maharashtra.gov.in या संकेत स्थळावर उपलब्ध असून त्याचा संगणक सांकेतांक क्र.२०१००३३०१७१२२६००१ असा आहे.

महाराष्ट्राचे राज्यपाल यांच्या आदेशानुसार व नांवाने

(ब. दि. उमाटे)

अवर सचिव, महाराष्ट्र शासन

कृषि, पशुसंवर्धन, दुग्धव्यवसाय विकास व मत्स्यव्यवसाय विभाग

प्रति,

आयुक्त (कृषि), कृषि आयुक्तालय, महाराष्ट्र राज्य, पुणे
मुख्य सांख्यिक, कृषि आयुक्तालय, महाराष्ट्र राज्य, पुणे
विभागीय व्यवस्थापक, भारतीय कृषि विमा कंपनी लि., स्टॉक एक्सचेंज, २० वा मजला, फोर्ट, मुंबई
महालेखापाल, महाराष्ट्र-१, (लेखा परिक्षा / लेखा व अनुज्ञेयता), मुंबई
महालेखापाल, महाराष्ट्र-२, (लेखा परिक्षा / लेखा व अनुज्ञेयता), नागपूर
संचालक, लेखा व कोषागारे, मुंबई
निवासी लेखाधिकारी, मुंबई
जिल्हा कोषागार अधिकारी, पुणे
सहाय्यक संचालक (लेखा), कृषि आयुक्तालय, महाराष्ट्र राज्य, पुणे
लेखाधिकारी (अर्थसंकल्प), कृषि आयुक्तालय, महाराष्ट्र राज्य, पुणे
वित्त विभाग, (व्यय -१ / अर्थसंकल्प-१३), मंत्रालय, मुंबई-३२
कक्ष अधिकारी, २-अ, कृषि व पदुम विभाग, मंत्रालय, मुंबई-३२
निवड नस्ती, ११-अ